



2018-2019 లో కన్యారాశి ఫలితములు

ఆదాయం - 14 వ్యయం - 2

రాజ - 6

అప - 6

ఉత్తర 2, 3, 4 పాదములు, హస్త 1, 2, 3, 4 పాదములు, చిత్త 1, 2 పాదముల యందు పుట్టినవారు “టో, పా, పి, పూ, షం, ణా, రా, పే, పో” అను అక్షరములు తమ పేరునకు మొదట గలవారు కన్యారాశికి చెందినవారు.

2018-2019 సంవత్సర ఫలితములు

కన్యారాశి : ఈ రాశివారికి ఈ సంవత్సరం మిశ్రమ ఫలితాలు గోచరిస్తున్నాయి. చతుర్థంలో శనిగ్రహ సంచారం, ద్వితీయ, తృతీయాలలో గురుగ్రహ సంచారం, పంచమంలో కేతుగ్రహ సంచారం, ఏకాదశంలో రాహుగ్రహ సంచారం, గురుశుక్ర మౌఢ్యమిలు, సూర్యచంద్ర గ్రహణాలు ప్రధానమైన ఫలితాలను నిర్దేశిస్తున్నాయి. ఆర్థికపరిస్థితి అంతంతమాత్రంగానే ఉంటుంది. ఎక్కువగా సర్దుబాటు చేయాల్సి వస్తుంది. వ్యాపారపరంగా కృషి చేసి చిన్నచిన్న ఆర్డర్లు సంపాదించగలుగుతారు. ఎవరికైతే ప్రజలలో పేరుప్రఖ్యాతులు, టాలెంట్ ఉన్నాయో వాళ్ళను అనుసరించిపోతారు. చేసిన పొరపాట్లను సరిదిద్దుకునే యత్నాలు చేయరు. మితిమీరిన ఆత్మవిశ్వాసం, నష్టాలకు కారణం అవుతాయి. ప్రతి పనిలోనూ జాప్యం, సమయానికి పూర్తి చేయలేకపోవడం జరుగుతుంది. స్త్రీలతో సంబంధబాంధవ్యాలు బాగుంటాయి. వాళ్ళ వల్ల ప్రయోజనం పొందుతారు. వాటర్ ఫౌంటేషన్ బిజినెస్ బాగుంటుంది. మధ్యం దుకాణాల వారికి, డాక్టర్లకు, విద్యాసంస్థలకు, ఆయుర్వేద వైద్యులకు, సంతాన సాఫల్య కేంద్రాలకు, చార్టెడ్ అకౌంటెంట్స్ కు కాలం అనుకూలంగా ఉంది. వివాహాది శుభకార్యాల విషయంలో మీ అంచనాలు నెరవేరుతాయి. శుభకార్యాన్ని నిర్విఘ్నంగా పూర్తిచేయగలుగుతారు. మీ ఆధ్వర్యంలో నడిచే సామాజిక సేవాసంస్థలలో లోటుపాట్లు, పొరపాట్లు దొర్లుతాయి. విదేశాల నుండి అందవలసిన సహాయానికి ఆటంకం కలుగుతుంది. సమస్త దుష్టశక్తుల నివారణకు, నాగభయం, అర్థంకాని రోగాలు, నరదృష్టి, నరఘోష పోవడానికి, గండాలు పోవడానికి నాగబంధాన్ని ఉపయోగించండి. అభిమానించి నెత్తికెక్కించుకున్న వాళ్ళు పెత్తనం చలాయిస్తారు. ఆత్మస్థైర్యంతో చేయవలసిన పనులలో ఆత్మవిశ్వాసం లోపిస్తుంది. “కొంతమంది” డబ్బు ఉండి కూడా పినానితనం వదులుకోలేరు. పిల్లకి భిక్షం పెట్టరు. సంపాదనంతా కూడబెట్టి, సంపదను మేటవేసి ఎవరికి పెట్టాలో తెలియని పరిస్థితి ఏర్పడుతుంది. ఈ ధనం, సంపాదన రక్షనంబంధీకులకు కూడా దక్కదు. డబ్బు విషయంలో అంత కఠినంగా వ్యవహరిస్తారు. ఇలాంటి వారికి మంచిమాటలు చెప్పి వాళ్ళలో మార్పు తీసుకువస్తారు. పద్ధతులలో, మనస్తత్వంలో మార్పు తెచ్చుకుంటే మంచివాళ్ళుగా మిగిలిపోతారు. సంతాన పురోగతి బాగుంటుంది. విద్యాసంబంధమైన విషయాలు బాగున్నాయి. సంతాన విద్యా విషయమై అధికంగా ఖర్చు

నీ చికాకులో ఎక్కువగా మౌనమే వహించు. ఆ సమయంలో నీ నోటినుండి వచ్చేవి మాటలు కాదు మారణాయుధాలు.

చేస్తారు, వాళ్ళ భవిష్యత్తుకు ఏ లోటూ రాకుండా చేస్తారు. ఎగుమతి-దిగుమతి వ్యాపారాలు లాభిస్తాయి. కమీషన్ ఏజెంట్లకు అనుకూలమైన కాలం. ప్రజాసంబంధాలు, పలుకుబడి పెంచుకోవడానికి శతవిధాలా ప్రయత్నిస్తారు. వివాదాలు, తగాదాలు, ఆరోగ్యపరమైన సమస్యలు ఎదుర్కోవలసి వస్తుంది. స్త్రీలతో విభేదాలు అశాంతికి దారితీస్తాయి. ఇతరుల మధ్య ఐకమత్యం కొరకు మీరు చేసే ప్రయత్నాలు ఫలిస్తాయి. మీరు చాలా ఓర్పు వహించవలసి వస్తుంది. మధ్యవర్తిత్వాలకు, రాజీయత్నాలకు ముఖ్యంగా మీకు సంబంధం లేని వాటికి దూరంగా వుండండి. మూర్ఖులు మారని మనసు గురించి ఆలోచన చేసి ప్రాకులాడి మీ సమయాన్ని వృధాచేసుకోవద్దు. మంచి స్థానంలో ఉన్నవాళ్ళు కూడా ప్రతిసారీ మీ అభివృద్ధిని చూసి ఏడుస్తూ ఉంటారు. అర్థంలేని ఇతరుల ఏడుపులు పట్టించుకోకండి. ఏకాగ్రతగా మీ పని మీరు చేసుకుపోండి. ముఖ్యమైన కార్యక్రమాలు పూర్తి అయ్యాక వారి వివరములు తెలియజేయండి. పని పూర్తికాకుండా ఎవరికీ, మీ వ్యూహం చెప్పవద్దు, అందువల్ల నష్టం ఏర్పడుతుంది. సంవత్సర ప్రథమార్థంలో సంతాన పురోగతి మీరు ఆశించినంత సంతృప్తి కలిగించదు (ఇది కొంతమందికే వర్తిస్తుంది). సంతానం కోసం అనేక రకాల ఆలోచనలు, అంతర్గత భావాలు కోపాన్ని అదుపు చేసుకుని మనస్సులో ఒక విధంగా, పైకి ఒక విధంగా ఉంటారు. మనస్సు విప్పి మాట్లాడడం వల్ల సమస్యలు వస్తాయని అనుభవపూర్వకంగా తెలుసుకుంటారు. ఇతరుల మధ్య ఐకమత్యం కొరకు మీరు చేసే ప్రయత్నాలు ఫలిస్తాయి. ఇందుకుగాను మీరు చాలా ఓర్పు వహించవలసి వస్తుంది. సువర్ణాభరణాల విషయంలో జాగ్రత్త వహించాలి, చోరభయం పొంచి వుంది. మీరు దూరంగా ఉండాలన్న వ్యక్తులతో మీ కుటుంబసభ్యులు సన్నిహితంగా మెలగడం పెనుసమస్యగా మారుతుంది. వాస్తవాలు మీ వాళ్ళకు తెలియవు, ఎంత చెప్పినా బోధపడవు. ఉద్యోగంలోనూ, వృత్తిఉద్యోగాలలోనూ ప్రమాదకరమైన వ్యవహారాలను విజయవంతంగా ఎదుర్కొంటారు. ఉద్యోగంలో మార్పు, పదోన్నతి, బదిలీ వంటివి సంభవిస్తాయి. కార్యాలయంలో మీ స్థాయి, మీ స్థానం పదిలంగా ఉంటాయి. మీరు పనిచేస్తున్న విధానం మీ పైఅధికారులకు నచ్చదు. నూతన వ్యాపారాలు, ఉద్యోగాలు మీ అంచనాలకు మించి బాగుంటాయి. ఉద్యోగ సమస్యలకు సంబంధించిన విషయాలలో, యూనియన్ కు సంబంధించిన కార్యక్రమాలలో ఇంతవరకూ మీ అవసరం లేదన్నట్లుగా వ్యవహరించిన వర్గం విచక్షణలు ప్రాధాన్యత సంతరించుకుంటాయి. మీ అంతరంగిక వర్గంగా చెలామణి అవుతున్నవారు శత్రువర్గానికి సమాచారం చేరవేస్తారు, జాగ్రత్త వహించండి. విద్యాసంస్థలకు సంబంధించిన విషయాలు, పోటీపరీక్షలకు సంబంధించిన విషయాలు అనుకూలిస్తాయి. ఉన్నతవిద్యా కోర్సులు అభ్యసిస్తారు. స్కాలర్షిప్పులు లభిస్తాయి. మంచి ఉద్యోగం లభిస్తుంది. కుటుంబ ప్రతిష్ఠ నిలబెడతారు. పెద్దల సంతోషానికి మీరే కారణం అవుతారు. కొన్ని ముఖ్యమైన బరువుబాధ్యతలను కుటుంబసభ్యులతో ఐకమత్యంగా నిర్వహిస్తారు. యోగా, మెడిటేషన్, ప్రకృతి వైద్యంపట్ల మక్కువ చూపిస్తారు. టీచింగ్ వృత్తిలో విద్యాసంస్థల నిర్వహణలోను మీకు మంచి పేరుప్రఖ్యాతులు, ధనం లభిస్తాయి. భూమి సంబంధమైన వ్యాపారాలు లాభిస్తాయి. మీ అంచనాలు సరితూగుతాయి. స్పెక్యులేషన్ లాభిస్తుంది. ప్రకృతి, సుగంధ సంబంధిత, ఔషధ సంబంధిత మొక్కల పెంపకం మొదలైన ఆధునిక వ్యవసాయ విధానాలు చర్చలలో ప్రధానాంశం అవుతాయి. వ్యవసాయ, జల సంబంధిత విషయాలు అనుకూలిస్తాయి. సంవత్సరం మొత్తం మీద ఆర్థికపరిస్థితి సంతృప్తికరంగా ఉంటుంది. విలువైన

నిపుణుల సలహామేరకు చేసే పనులు త్వరితగతిన ఫలిస్తాయి.

ఆస్తులు కొనుగోలు చేస్తారు. ఎగుమతి-దిగుమతి వ్యాపారాలు, కొనుగోలు-అమ్మకాలకు సంబంధించిన అంశాలు, రాజీయత్నాలు, పంచాయితీలు, మధ్యవర్తిత్వాలు ఇవి మధ్యస్థంగా లాభిస్తాయి. సహోదరసహోదరీ వర్గానికి అండగా నిలబడవలసిన పరిస్థితి ఏర్పడుతుంది. మీరు అనుకున్నది సాధించడానికి ఏటికి ఎదురీదవలసి వస్తుంది. కొంతమేర అనుకూల ఫలితాలు సాధించగలుగుతారు. ఉపశమనం లభిస్తుంది. ఆత్మీయులు వక్రమార్గాన వెడుతుంటే అడ్డుకుని మంచి సలహాలు చెబుతారు. మీ సలహా విని వారు బాగుపడతారు. ఆ తర్వాత మీకు విరోధులు అవుతారు. ఎంతకీ మారని వ్యక్తులను మార్చడానికి ప్రయత్నించవద్దు. మీ మాటలు వారి చెవికి ఎక్కవు. వారి జీవన గమనంలో మార్పురాదు. మీ సొంత విషయాలలో, సున్నితమైన వ్యాపార సంబంధిత, ప్రజాసంబంధిత విషయాలలో మీ పరోక్షంలో ముఖ్యమైన నిర్ణయాలు మీతో సంప్రదించకుండా మీ వాళ్ళు ప్రకటిస్తారు. మీరు ఇచ్చిన స్వేచ్ఛ మీరు చూపిన ఆదరణ ఈ విధంగా దుర్వినియోగం అవుతుంది. ప్రింటింగ్, ప్రచార సంబంధ విషయాలు, లీజులు, సబ్ లీజులు అనుకూలిస్తాయి, లాభాలు వస్తాయి. వ్యతిరేక ప్రచారాన్ని పట్టించుకోకపోవడం వల్ల మీకు మేలు జరుగుతుంది. సంవత్సర ద్వితీయార్థంలో ఆరోగ్యం వృద్ధి చెందుతుంది. విలువైన ఆస్తులు కొనుగోలు చేస్తారు. భాగస్వాములతో విసిగిపోయి వేరొకరి పేరు మీద వ్యాపారం ప్రారంభిస్తారు. న్యాయరంగంలోని వారు కఠినమైన సవాళ్ళు ఎదుర్కొనవలసిన పరిస్థితి ఏర్పడుతుంది. అయినవాళ్ళు, రక్షసంబంధీకులు, మీకు కావలసిన పెద్దలు, మీరు గౌరవించే పెద్దలు కీలక సమయంలో దూరంగా ఉంటారు. మీ సంపాదన పట్ల ఉన్న శ్రద్ధ మీ సమస్యల మీద వారికి ఉండదు. కఠినమైన ఈ నిజాన్ని జీర్ణించుకోండి. సన్నిహితులైన ఆత్మీయులతో కూడా విభేదాలు వస్తాయి. దూరప్రాంతాలలో ఉన్న మిత్రుల సహాయంతో వ్యాపారాలు ప్రారంభిస్తారు, అనుకూల ఫలితాలు సాధిస్తారు. మీ తెలివితేటలతో వందరూపాయలు, వెయ్యి రూపాయలు చేసి బాగుపడి, ఇతరులు కూడా బాగుపడేలా చేస్తారు. నిద్రాహారాలు లెక్కచేయకుండా శ్రమిస్తారు. తాత్కాలిక ఉద్యోగాలు చేస్తున్న వారికి ఉద్యోగంలో పర్మినెంట్ అవుతుంది. ఇక వివాహం కాదు, నాకు వివాహాయోగం లేదు అని నిర్ధారించుకున్న వారికి ఈ సంవత్సరం ద్వితీయార్థంలో వివాహం అవుతుంది. నిత్యం “సర్వరక్షాచూర్ణముతో” స్నానం చేయండి. స్త్రీలతో నిష్కారణమైన విభేదాలు ఏర్పడే అవకాశం ఉంది. మీకు ఏమాత్రం సంబంధం లేకపోయినా ఒక స్త్రీ మీరు మోసం చేశారన్న నిష్కారణమైన ఆరోపణలు మీపై చేస్తుంది. తప్పు చేయనంతవరకు ఎవ్వరికీ భయపడకూడదని నిర్ణయించుకుంటారు. దానికి తగ్గట్టుగానే మీ ప్రవర్తన ఉంటుంది, ధీటుగా సమాధానం చెబుతారు. విద్యార్థినీవిద్యార్థులు నిత్యం “సరస్వతి తిలకం” ధరించాలి. కొన్ని చిక్కు సమస్యల నుండి బయటపడతారు. చాలాకాలంగా వేధిస్తున్న సమస్యలకు, వ్యక్తులకు దూరం అవుతారు. రుణాలు తీరుస్తారు, కొత్త రుణాలు చేస్తారు. వృత్తిపరంగా నక్క మనస్తత్వం కలిగిన వ్యక్తుల వల్ల ఇబ్బందులు ఎదురవుతాయి. వృత్తిని వదులుకోలేక వీళ్ళ పోరు భరించలేక ఇబ్బందికరమైన వాతావరణం ఎదుర్కొనవలసి వస్తుంది. విద్యాసంబంధమైన విషయాలు, పోటీపరీక్షలకు సంబంధించిన విషయాలు, విదేశీయాన, ఉద్యోగ, విద్యావిషయాలు ఫలిస్తాయి. స్త్రీ సంతానం అండగా నిలుస్తారు, మీమీద ఎలాంటి విమర్శలు రాకుండా వాళ్ళు అడ్డుకుంటారు. నరదృష్టి అధికంగా ఉంది. నిత్యం నాగసింధూరంలో నీళ్ళు కలిపి నుదుటన ధరించండి. మొండికి పడ్డ ఓ అధికారి

గోమహాలక్ష్మికి అర్పించే గుప్పెడు పచ్చిక కొండంత పుణ్యాన్ని ఇస్తుంది.

మీ మీద నిష్కారణ ద్వేషం వహించి ఎంతమంది ప్రముఖులు చెప్పినా మీకు అనుకూలంగా నిర్ణయం తీసుకోడు. ప్రతి విషయంలోనూ మీ పాలిట సైంధవుడిలా అడ్డుపడుతున్న ఆ అధికారికి స్థానచలనం సంభవిస్తుంది. ఇది మీకు ఎంతో ఊరట కలిగించే అంశంగా మారుతుంది. జీవిత స్థిరత్వం ఏర్పడుతుంది. సాఫ్ట్‌వేర్ రంగంలోని వారికి కూడా శక్తిసామర్థ్యాలకు తగిన మంచి ఉద్యోగం లభిస్తుంది. ఐశ్వర్యనాగిని ఉపయోగించడం వలన లక్ష్యకటాక్షం కలుగుతుంది. విదేశాలలో ఉద్యోగాలు చేయడానికి అవకాశాలు లభిస్తాయి. సమాజంలో ఉన్నతస్థాయికి ఎదిగి, కోట్లకొద్దీ ధనం సంపాదించి అష్టైశ్వర్యాలు అనుభవిస్తున్న ఈ పరిస్థితిలో, ఈ శుభసమయంలో మీ ఉన్నతిని చూసి పొంగిపోయే ఆత్మీయుడు, రక్షసంబంధీకుడు శాశ్వతంగా, ఆకస్మికంగా ఈ లోకం విడిచి వెళ్ళిపోవడం మీ మానసిక వేదనకు కారణం అవుతుంది. వైరాగ్యం, నైరాశ్యం, నిరుత్సాహం ఆవరిస్తాయి. విలువైన భూమిని కొనుగోలు చేస్తారు. కమర్షియల్ ఏరియాలో ఒక అపార్ట్‌మెంట్ కూడా కొనుగోలు చేస్తారు. మీ కొనుగోళ్ళు అన్నీ గోప్యంగా ఉంటాయి. ఆర్థికసంస్థలను నడిపేవారు చాలా జాగ్రత్తగా ఉండాలి. ప్రతి విషయంలో అచితుచి నిర్ణయాలు తీసుకోవాలి. శత్రువర్గంలో ఉన్న వ్యక్తులు మిమ్మల్ని ఆశ్రయిస్తారు. ఇది మిమ్మల్ని ఆశ్చర్యం కలిగించే అంశంగా మారుతుంది, వారిని ఆదరిస్తారు. చర్చలు, ఇష్టాగోష్టులు, విందువిసోదాలు, సమావేశాలు మొదలైన వాటితో క్షణం తీరిక లేకుండా గడుపుతారు. మీరు చేసే ప్రతి పనిలో ఆర్థికప్రయోజనాలు చూసుకుంటారు. వ్యాపారలావాదేవీలలో నిర్మాహాటంగా వ్యవహరించడం ఉత్తమం. విమర్శలు ఎదురైనా మీ పద్ధతులు మార్చుకోవాల్సిన అవసరం లేదు. చాలా కాలంగా పరిష్కారం కానీ ఓ ఆర్థికసమస్య ఈ సంవత్సరం ద్వితీయార్థంలో సానుకూలపడుతుంది. ధైర్యంతో మీరు తీసుకునే నిర్ణయాలు లాభిస్తాయి. వ్యాపారసంబంధమైన నూతన ఒప్పందాలలో కొన్ని మార్పులకు మీరు అంగీకరించని కారణంగా అగ్రిమెంట్స్ వాయిదా పడతాయి. ప్రత్యర్థి వర్గంలోని గ్రూప్ రాజకీయాలను మీకు అనుకూలంగా మలుచుకుంటారు. ఇలాంటి విషయాలు కుటుంబసభ్యుల సహాయసహకారాలు ఎంతో సంతృప్తిని ఇస్తాయి. నిష్కారణంగా ముఖ్యమైన వ్యక్తులను, ఆత్మీయులను, సన్నిహితులను అనుమానించి మానసికంగా దూరం చేసుకోకండి. మీ వల్ల శుభకార్యాలు వాయిదాపడ్డాయి అనే నిందలు రాకుండా జాగ్రత్త వహించండి. ఏ దేవుడికైనా, దేవతకైనా అభిషేకం చేసేటప్పుడు మహాతీర్థం పొడిని కొద్దిగా ఉపయోగించండి. ఎలాంటి అభిషేకానికైనా ఈ మహాతీర్థం పొడిలో కొద్దిగా నీళ్ళు కలిపి అభిషేకం చేయండి. ఈ మహాతీర్థం పొడిలో 17 రకాల దేవతా ప్రీతికరమైన వనమూలికలు కలుస్తాయి. మహాతీర్థం పొడితో చేసే అభిషేకాలు, పూజలు మంచి ఫలితాలనిస్తాయి. దీనివల్ల సౌఖ్యం, సంతోషం కలుగుతాయి. విదేశీయాన సంబంధమైన ప్రయత్నాలు, గ్రీన్ కార్డ్ యత్నాలు ఫలిస్తాయి. ఐ.ఐ.టి వంటి సాంకేతికవిద్యలకు ఎంపిక అవుతారు. మంచి యూనివర్సిటీలలో సీటు లభిస్తుంది. సివిల్ సర్వీసులకు ఎంపిక అవుతారు. మీ కష్టం వృథా పోదు, మీ కష్టానికి తగిన గుర్తింపు వస్తుంది. భగవంతుడి అనుగ్రహం ఉంది. తల్లిదండ్రులకు, పెద్దలకు అత్యంత ప్రాధాన్యతనిస్తారు. వాళ్ళకి చెప్పనిదే ఏ పనీ చేయరు. అరిష్ట ఉద్వాసకు “నల్లవత్తులతో” దీపారాధన చేయండి. ప్రభుత్వపరమైన కాంట్రాక్టులు, లీజులను తక్కువ ధరకే దక్కించుకుంటారు. వ్యాపార విస్తరణ చేయడానికి నూతన భాగస్వాములను కలుపుకుంటారు. వ్యాపారస్థులకు జి.ఎస్.టి. వంటి నూతన విధానం వల్ల ఇబ్బందులు

పాప పుణ్యముల వల్లనే జన్మ కలుగుతుంది.

ఎదురవుతాయి. బ్యాంకులవాదేవీలు చికాకుపరుస్తాయి. ముఖ్యమైన విషయాలలో భాగస్వాములతో లేక కుటుంబసభ్యులతో అభిప్రాయభేదాలు చోటు చేసుకుంటాయి. ఉద్యోగస్తులు మధ్యవర్తిత్వం ద్వారా లబ్ధి పొందుతారు. కార్యాలయంలో సమస్యలు సమసిపోతాయి. చాలా విషయాలలో గతంలో కంటే సానుకూల వాతావరణం ఏర్పడుతుంది. విడిపోవాలని నిర్ణయించుకున్న వారితో విడిపోతారు. ఉన్నవాళ్ళతోనే సుఖంగా ఉండగలుగుతారు. జ్యేష్ఠ కుమారుడిని మీరు అతి గారాబం చేయడం వల్ల ఇంట్లోనే విమర్శలు వస్తాయి. ఎవ్వరు ఎన్ని మాట్లాడుకున్నా పెద్దకొడుకు పట్ల మీ ప్రేమాస్పద వైఖరి మారదు. ఈ విషయంలో మీ తల్లిదండ్రులు కూడా మిమ్మల్ని సమర్థిస్తారు. సంవత్సర ద్వితీయార్థంలో ట్యాక్సులు వసూలు చేసే అధికారుల ద్వారా మీ ప్రత్యర్థులు వ్యూహ, ప్రతివ్యూహాలు చేసి కొంతమేరకు నష్టాన్ని కలిగిస్తారు. రాజకీయ పరపతిని ఉపయోగించి చాలా వరకు నష్టాన్ని నివారించుకోగలుగుతారు. ప్రావిడెంట్ ఫండ్కు సంబంధించిన సమస్యలు ఏర్పడతాయి. ఫిక్స్ డిపాజిట్ల గురించి కుటుంబంలో అంతర్గత రాజకీయాలు బయటపడతాయి. బంధువర్గం వారి స్వప్రయోజనాల కోసం మిమ్మల్ని ఉపయోగించుకొంటారు. వారికి మీరు సహాయ నిరాకరణ చేస్తే, మీ ఇంట్లోని వారి ద్వారా మీపై ఒత్తిడి పెంచుతారు. ఎంతమంది పక్కన ఉన్నా, ఎన్ని విధాలుగా కలిసి వచ్చినా ఒంటరిగా ఉన్నామన్న భావన మీ మనస్సులో ప్రబలంగా నాటుకుంటుంది. వ్యక్తులకు, వ్యక్తులకు మధ్య ఉన్నవి కేవలం వాణిజ్య సంబంధాలే తప్ప మరొకటి లేదు అన్న భావన మిమ్మల్ని వైరాగ్యం వైపు నడిపిస్తుంది. ప్రచార సంబంధిత విషయాలు, లీజులు, సబ్ లీజులు మీకు అనుకూలంగా ఉంటాయి. మీ ప్రయోజనాలు స్థిరంగా కాపాడుకోగలుగుతారు. డాక్యుమెంట్లు, విలువైన వస్తువుల విషయంలో జాగ్రత్త వహించాలి. ధాన్యం వ్యాపారులకు, అలంకార సామాగ్రి వ్యాపారాలు, స్టేషనరీ వ్యాపారాలు, తోలు ఉత్పత్తులతో చేసే వ్యాపారాలు తక్కువ వ్యవధిలో సాగే తాత్కాలిక వ్యాపారాలు, ఆహార సంబంధమైన వ్యాపారాలు కలిసి వస్తాయి, లాభసాటిగా ఉంటాయి. రౌడీయజం, దౌర్జన్యాలు, అరాచకాలు విజృంభిస్తాయి, రౌడీయజం మళ్ళీ ప్రాణం పోసుకుంటుంది. జీవితభాగస్వామితో సంప్రదింపులు జరిపేటప్పుడు సంయమనం పాటించడం మంచిది. సమస్యలను పొడిగించకుండా వెనువెంటనే నిర్ణయాలు తీసుకోవడం వల్ల కొన్ని సందర్భాలలో లాభపడతారు, కొన్ని సందర్భాలలో నష్టపోతారు. ఏది ఏమైనా ఆచితూచి వ్యవహరించడం, నిపుణుల సలహాలు తీసుకోవడం చెప్పదగిన సూచన. ఒక నెలరోజుల పాటు కారణం లేని, నిష్కారణమైన అసంతృప్తి నెలకొని ఉంటుంది. నిద్రలేమి, పీడకలల వల్ల, అజీర్తి వల్ల, ఎలర్జీ వల్ల ఇబ్బందులను ఎదుర్కొంటారు. జీవితభాగస్వామి ఆరోగ్య విషయంలో మానసికమైన ఒత్తిడి, కండరాల నొప్పులు, తరుచూ విసుగు కలిగించే అనారోగ్యం ఏర్పడవచ్చు, జాగ్రత్త వహించండి. డాక్యుమెంట్లు, లిఖితపూర్వక వ్యవహారాలయందు అప్రమత్తంగా ఉండాలి. కొనుగోలులో మోసపోయే అవకాశం ఉంది, అప్రమత్తతో మెలగండి. పదేపదే స్నేహితులకు సహాయసహకారాలు అందించడం చిరాగ్గా మారుతుంది. మీ రక్తసంబంధీకులకు, ఇతరులకు మీరు చేసే సహాయం ఎలా ఉన్నా గృహంలో మాత్రం అశాంతి పెరుగుతుంది. గతంలో ఫైనాన్స్ కంపెనీల్లో మీరు దాచిన ధనం కొంతవరకైన వస్తుందని భావిస్తారు. కానీ ఒక్క రూపాయి కూడా మీ చేతికి రాదు. మధ్యవర్తులే మింగుతారు. ప్రభుత్వాల వల్ల కానీ, చట్టాలవల్ల కానీ మీకు ఏ మాత్రం లాభం కలుగదు. సంతానం లేని వారికి

అధర్తం వల్ల పుట్టి అనుభవానికి చేదుగా ఉండే గుణమే దుఃఖం.

సంతానం కలుగుతుంది. కుటుంబ వ్యవహారాలకు అధిక ప్రాముఖ్యతనిస్తారు. జీవితభాగస్వామి సలహాలు, సూచనలు పొటిస్తారు. ఊహించని అతిథుల రాక మీకు ఆనందాన్ని కలిగిస్తుంది. అన్ని విషయాలలోనూ గోప్యంగా వ్యవహరిస్తారు, ఉపయుక్తం లేని విషయాలను పట్టించుకోరు. మొత్తం మీద ఈ సంవత్సరం గడిచిన రెండు సంవత్సరాల కంటే అనుకూలంగా ఉంటుంది.

స్త్రీలకు ప్రత్యేకం :

ఈ కన్యారాశిలో జన్మించిన స్త్రీలకు ఈ సంవత్సరం చాలా బాగుంది. మంచి సంబంధం కుదురుతుంది. మీ మనస్సుకు నచ్చిన వివాహం చేసుకోగలుగుతారు. సమాజంలో మీ స్థాయిని, స్థానాన్ని పెంచుకోవడానికి దివారాత్రాలు విశేషంగా కృషి చేస్తారు. చాలా మంది అసూయపరులు మీరు అభివృద్ధి చెందకూడదని వాళ్ళ చేతుల్లో ఉన్న రాళ్ళు వాళ్ళు వేస్తారు. స్త్రీకి స్త్రీయే శత్రువు అనే నానుడి మీ విషయంలో నిజమవుతుంది. అన్నింటిలోనూ మెరిట్ మార్కులు సంపాదిస్తారు. ప్రతిష్టాత్మకమైన ఉద్యోగానికి ఎంపికవుతారు. కుటుంబానికి అండగా ఉండటానికి భగవంతుడు ఈ అవకాశం కల్పించాడని మీరు భావిస్తారు. ఎక్కడ ఎవరి విషయంలోనూ జోక్యం చేసుకోరు. స్వంతవాళ్ళను ఇతరులు అవమానిస్తే వాళ్ళకు తగిన విధంగా బుద్ధి చెబుతారు. సంతానపురోగతి బాగుంటుంది. విద్యారంగంలో చక్కగా రాణిస్తారు. వాళ్ళను చదివించడానికి అవసరమైన ధనం మీ వద్ద లేకపోవడం వల్ల ఇతరుల సహాయం మీద ఆధారపడటం, అప్పులు చేయాల్సిన పరిస్థితి రావడం సంభవిస్తుంది. పేదరికం వల్ల మనం చదువుకోలేని చదువులు కనీసం పిల్లలైనా చదువుకోవాలని ఆశిస్తారు. ఆ దిశగా ఎంతగానో కష్టపడతారు. భగవంతుడి మీద భారం వేస్తారు. దొంగస్వామీజీలను, దొంగబాబాలను, దొంగగురువులను నమ్మి మోసపోతారు. పిల్లల ప్రవర్తన, క్రమశిక్షణ, అలవాట్లు, స్నేహితులు మొదలైన విషయాలలో చాలా జాగ్రత్తగా ఉండాలి. దేశకాలమాన పరిస్థితులను బట్టి మీ ప్రత్యక్ష పర్యవేక్షణ చాలా అవసరం. మెరిట్ మార్కులు సాధించినా, ఇతరాత్ర రంగాలలో మీకు మెరిట్ సర్టిఫికేట్లు ఉన్నా ఏ విద్యాసంస్థలోనూ ఫీజులో కన్సెషన్ లభించదు. డబ్బులు లేని వారికి చదువులెందుకు ? మీరు బయటకు పొండి, పనిపాట చేసుకుని బ్రతకండి. ఇలాంటి మాటలే వినబడతాయి. విద్యా దానం గొప్పదని విన్నాం, దాన్నెప్పుడూ చూడలేదు. ఈ రోజు విద్యా వ్యాపారాన్ని చూస్తున్నాము. ధర్మదేవత ఒంటి కాలు మీద నడవటం స్పష్టంగా కనబడుతుంది. క్రీడారంగంలో, కీలకమైన పోటీలలో మెడల్స్ సాధించినా ఆధరణ ఉండదు. దీనికి కూడా కుల, మత, వర్గ, ప్రాంతీయ విషయాలే శక్తిసామర్థ్యాలను శాసిస్తాయి, అదృష్ట, దురదృష్టాలను నిర్ణయిస్తాయి. కష్టపడి జీవితాన్ని నిర్మించుకుంటారు. ధనాన్ని సంపాదిస్తారు. స్థిరాస్తులు కొనుగోలు చేస్తారు. అధికారం కలిగిన స్థానంలో ఉంటారు. అఖండమైన పేరుప్రఖ్యాతులు కలిగి ఉంటారు. మీ మాటకు ఎదురులేని పరిస్థితి, మీ నిర్ణయానికి తిరుగులేని పరిస్థితి ఏర్పడుతుంది. కానీ భగవంతుడు అన్నీ ఇవ్వడు కదా. కష్టాలలో నాతో పాలుపంచుకున్న నా ఆత్మీయుడు, రక్షబంధువు తిరిగిరాని లోకాలకు వెళ్ళిపోవటం తీవ్రమైన మానసిక వేధనకు కారణమవుతుంది. వ్యాపారప్రదేశాలలో, ఇంట్లో వారానికి రెండుసార్లు దైవికం అనే పొడితో ధూపం వేయటం వలన దుష్టశక్తులు నశిస్తాయి. ప్రతిరోజు నాగసింధూరం నుదుటన ధరించండి, నరదిష్టి తగలకుండా ఉంటుంది. అష్టమూలికా తైలంతో అరటినార వత్తులతో దీపారాధన చేయటం వలన మంచి ఫలితాలు

చిత్త వృత్తులను నిరోధించడమే యోగం.

లభించే అవకాశం ఉంది. మీ పేరు మీద జరిగే వ్యాపారవ్యవహారాలు సక్రమంగా నడుస్తాయి. వ్యాపారంలో లాభాల కన్నా గుడ్విల్ కు, నాణ్యతకు, క్వాలిటీకి ప్రాధాన్యతను ఇస్తారు. ఉద్యోగులను క్రమశిక్షణాయుతమైన పద్ధతులలో నడిపిస్తారు. అందరిని కన్నబిడ్డలాగా చూసుకుంటారు. ఎవరైనా తప్పు చేస్తే మీరు క్షమించడం అనే ప్రశ్నే ఉండదు. చాలా కఠినంగా ప్రవర్తిస్తారు. విదేశాలు వెళ్ళాలన్న కోరిక నెరవేరుతుంది. ఈ రాశిలో జన్మించిన వారికి విదేశాలలో ఉద్యోగం లభిస్తుంది, గ్రీన్ కార్డ్ లభిస్తుంది. కీళ్ళకు సంబంధించిన ఆరోగ్య విషయంలోనూ, చెవి, ముక్కు, గొంతుకు సంబంధించిన విషయాలలోనూ, జుట్టు కాపాడుకునే విషయంలోనూ జాగ్రత్తలు వహించాలి. “సైట్” పెరిగే అవకాశం ఉంది. సివిల్ సర్వీస్ లకుగాని, గ్రూప్-1 సర్వీస్ లకు గాని, మెడికల్ సీటుకుగాని, ఐఐటి సీటుకిగాని ఎంపికయ్యే అవకాశం ఉంది. ఏది ఏమైనప్పటికీ కేంద్ర, రాష్ట్ర ప్రభుత్వాలకు సంబంధించిన ఏదో ఒక ఉద్యోగం మీరు సాధించగలుగుతారు. కాకతాళీయంగా మీ జీవితంలోకి ఒక వ్యక్తి ప్రవేశించడం జరుగుతుంది. అతనితో జీవితాన్ని పంచుకోవాలని భావిస్తారు. ఆ వ్యక్తితో కొంతకాలం కలిసి నడుస్తారు. అతనికోసం ఈ ప్రపంచాన్ని ఎదురించాలని భావిస్తారు. అతనికి డబ్బు లేకపోయినా, నా డబ్బు ఉంది కదా, అతనికి చదువు లేకపోయినా కొండంత సంస్కారం ఉంది కదా, అన్నింటికి మించి నన్ను ప్రేమించే విశాల హృదయం ఉంది కదా, ఇంతకంటే అర్హతలు ఏమి కావాలి ? చదువు, ఉద్యోగం లేని వాళ్ళు మంచి వాళ్ళు కాదా ? వాళ్ళకు పెళ్ళిళ్ళు అక్కర్లేదా ? వాళ్ళు ప్రేమించడానికి అనర్హులా? ఈ రకమైన విప్లవాత్మకమైన పద్ధతిలో మీరు కొంతకాలం నడుస్తారు. మీ పూర్వజన్మ పుణ్యఫలం వల్ల భగవంతుడు కరుణించి మీకు మేలు చేస్తాడు. మీరు జీవితంలోకి ఆహ్వానించాలనుకున్న వ్యక్తికి ఇది వరకే రెండు పెళ్ళిళ్ళు అయ్యాయన్న విషయం మీరు తెలుసుకోగలుగుతారు, దృఢపరుచుకుంటారు. పాతాళంలోకి పడిపోయినట్లుగా అనిపిస్తుంది. మనస్సు నివ్వెరపోతుంది. నవనాడులూ కృంగిపోతాయి. మీ మనస్సు, మీ కళ్ళు రెండూ మోసం చేశాయని గ్రహిస్తారు. నేను చాలా తెలివిగల దానిని అనే అహంభావం ఉన్న మీకు, మీరెంత తెలివితక్కువ వాళ్ళో సాక్షిభూతంగా రుజువవుతుంది (ఇది కొంతమంది విషయంలో మాత్రమే జరుగుతుంది. అందరికీ కాదు). పెళ్ళికి సంబంధించి తల్లిదండ్రుల మాటలు వినాలని నిర్ణయించుకుంటారు. యోగ, మెడిటేషన్ వంటివి మంచి ఫలితాలను ఇస్తాయి. సెల్ఫ్ డ్రైవింగ్ లో జాగ్రత్తలు చాలా అవసరం. విహారయాత్రలు, పుణ్యక్షేత్రాల సందర్శన మానసిక సంతోషానికి కారణమవుతాయి. సహోదరసహోదరీ వర్గాన్ని తప్పులు చేసినా వాళ్ళని వెనకేసుకు వస్తారు. సంతాన విషయంలో ఏమి దిగులు లేదు. గర్భస్థశిశు రక్షణ చాలా ముఖ్యమని గ్రహించండి. పునర్వివాహ సంబంధమైన ప్రయత్నాలు చేస్తున్నవారికి సంవత్సర ద్వితీయార్ధంలో సానుకూలమైన ఫలితాలు సంప్రాప్తిస్తాయి. నిత్యం సర్వరక్షాచూర్ణముతో స్నానమాచరించండి. ప్రతి శుక్రవారం ఆరావళి కుంకుమతో శ్రీ మహాలక్ష్మి దేవి పూజ చేయండి. అన్నివిధాలుగా మంచి జరుగుతుంది. ఈ రాశిలో జన్మించిన స్త్రీలు భృగుపాశుపత హోమం చేయాలి.

మీ వ్యక్తిగత జాతకం గురించి తెలుసుకోవాలంటే సంప్రదించండి.

ఫోన్ : 8466932223 / 4 / 5, 9014126121, యు.ఎస్.ఎ. 5034196489



ఈశ్వరానుగ్రహలోపమే అశాంతికి కారణం.